

ಡೈರೆಕ್ಟರ್ ಆಫ್ ಕೊಲಿಜಿಯೇಟ್ ಎಜುಕೇಷನ್‌ಗೆ ಅಧಿಕಾರ ಕೊಡುತ್ತೀರಾ ?

ಶ್ರೀ ಬಿ. ರಾಜಯ್ಯ.—ಎಲ್ಲೆಲ್ಲಿ ಹೆಚ್ಚುವರಿ ಇದ್ದಾರೆ ಅವರನ್ನು ಇಲ್ಲದೇ ಇದ್ದ ಕಡೆ ಹಾಕುತ್ತಿದ್ದೇವೆ, ಅದಕ್ಕಾಗಿ ಈ ತಕರಾರು ಬಂದಿದೆ.

ಶ್ರೀ ಹೆಚ್.ಡಿ. ಲಮಾಣಿ.—ಮಾನ್ಯ ಮಂತ್ರಿಗಳು ಉತ್ತರ ಕೊಡುತ್ತಾ, ರೀಡರ್ ಪೋಸ್ಟ್, ಪ್ರೊಫೆಸರ್ ಪೋಸ್ಟ್ ಖಾಲಿ ಇದೆ ಎಂದು ಹೇಳಿದರು. ರೀಡರ್ ಪೋಸ್ಟ್‌ನ್ನು ತುಂಬಬೇಕಾದರೆ ಪ್ರಮೋಷನ್‌ನಿಂದ ತುಂಬುತ್ತೀರೋ ಅಥವಾ ಡೈರೆಕ್ಟ್ ಸೆಲಕ್ಷನ್ ಮೂಲಕ ತುಂಬುತ್ತೀರೋ ?

ಶ್ರೀ ಬಿ. ರಾಜಯ್ಯ.—ಪ್ರಮೋಷನ್‌ನಿಂದ ತುಂಬುತ್ತೇವೆ.

ಶ್ರೀ ವಿ. ಧನಂಜಯ ಕುಮಾರ್.—ಮಾನ್ಯ ಮಂತ್ರಿಗಳು ಕೊಟ್ಟಂಥ ಉತ್ತರದಲ್ಲಿ ಮಂಜೂರಾದ 4 ಪ್ರೊಫೆಸರ್ ಹುದ್ದೆಗಳ ಪೈಕಿ 2 ಖಾಲಿ ಇವೆ, 12 ರೀಡರ್ಸ್ ಹುದ್ದೆಗಳ ಪೈಕಿ 6 ಖಾಲಿ ಇವೆ, 52 ಲೆಕ್ಟರರ್ ಹುದ್ದೆಗಳ ಪೈಕಿ 8 ಹುದ್ದೆಗಳು ಖಾಲಿ ಇವೆ, ಅಂಶಕಾಲಿಕವಾಗಿ ಕೆಲವರನ್ನು ನೇಮಕಮಾಡಿದ್ದೇವೆ, ಮತ್ತು ರಿಸರ್ಚ್ ತಾತ್ಕಾಲಿಕವಾಗಿ ಸ್ಥಳೀಯ ಅಭ್ಯರ್ಥಿಗಳನ್ನು ನೇಮಕಮಾಡಿದ್ದೇವೆಂದು ಹೇಳಿದ್ದಾರೆ. ಪಬ್ಲಿಕ್ ಸರ್ವಿಸ್ ಕಮಿಷನ್‌ನಿಂದ ಆಯ್ಕೆಯಾಗುವವರೆಗೆ ಇದೇ ರೀತಿ ಭರ್ತಿಮಾಡಿಕೊಳ್ಳಬಹುದಲ್ಲ ಎನ್ನುವುದು ನನ್ನ ಸಲಹೆ. ಇದರ ಜೊತೆಗೆ ಒಂದು ಸುದ್ದಿ ಬಂದಿದೆ. ಏನೆಂದರೆ, ಇಂಗ್ಲಿಷಿನಲ್ಲಿ ಅಲ್ಲಿರುವಂಥ 4 ಲೆಕ್ಟರರ್ಸ್ ಹುದ್ದೆ ಮಂಜೂರಾದದ್ದು, ರೀಡರ್ಸ್ ಹುದ್ದೆಗಳು ಮಂಜೂರಾದದ್ದು ಇನ್ನೂ ಖಾಲಿ ಇದೆ, 4 ಜನ ಲೆಕ್ಟರರ್ಸ್ ಪೈಕಿ ಒಬ್ಬರನ್ನು ನಿನ್ನೆ ಮೊನ್ನೆ ವರ್ಗಾವಣೆ ಮಾಡಿದ್ದಾರೆ, ಇದರಿಂದ ಸರ್ಕಾರಿ ಕಾಲೇಜಿನಲ್ಲಿ ವಿದ್ಯಾರ್ಥಿಗಳು ಸತ್ಯಾಗ್ರಹ ಪ್ರಾರಂಭ ಮಾಡಿದ್ದಾರೆ, ಪರಿಸ್ಥಿತಿ ವಿಕೋಪಕ್ಕೆ ಹೋಗಿದೆ. ಈ ಬಗ್ಗೆ ನಾನು ಈಗಾಗಲೇ ಒಂದು ನೋಟೀಸ್ ಕೊಟ್ಟಿದ್ದೇನೆ. ಈ ರೀತಿ ಹುದ್ದೆಗಳು ಖಾಲಿ ಇರುವಂಥ ಸಂದರ್ಭದಲ್ಲೂ ಕೂಡ ಮತ್ತೆ ಮತ್ತೆ ವರ್ಗಾವಣೆ ಮಾಡುತ್ತಾ ಇದ್ದಾರೆ. ಇದರ ಬಗ್ಗೆ ಸರ್ಕಾರದ ನೀತಿ ಏನು ?

ಶ್ರೀ ಬಿ. ರಾಜಯ್ಯ.—ಸೌತ್ ಕೆನರಾ ಜಿಲ್ಲೆಯಲ್ಲಿ ಎರಡು ಹೊಸ ಪ್ರಥಮ ದರ್ಜೆ ಕಾಲೇಜುಗಳು ಆಯಿತು. ಈಗ ವರ್ಗ ಮಾಡಿರತಕ್ಕವರು ಅನುಭವಿ ರೀಡರಾಗಿದ್ದಂತಹವರು, ಅವರನ್ನು ಹೊಸ ಕಾಲೇಜಿಗೆ ಪ್ರಿನ್ಸಿಪಾಲರನ್ನಾಗಿ ಹಾಕಿದ್ದೇವೆ.

ಶ್ರೀ ಮಲ್ಲಿಪ್ಪ.—ಅತಿಮುಖ್ಯವಾದಂಥ ಪ್ರಾಥಮಿಕ ಶಿಕ್ಷಣದಲ್ಲಿ ಶಿಕ್ಷಕರ ಕೊರತೆ ಇದೆ. ಹುದ್ದೆಗಳನ್ನು ಭರ್ತಿಮಾಡಲಿಕ್ಕೆ ಸರ್ಕಾರ ತೀವ್ರ ಕ್ರಮ ತೆಗೆದುಕೊಳ್ಳಬೇಕು. ಮತ್ತೆ ಜೂನಿಯರ್ ಕಾಲೇಜು, ಹೈಸ್ಕೂಲ್‌ಗಳಲ್ಲಿ ಉಪಾಧ್ಯಾಯರ ಕೊರತೆ ಇದೆ, ಆ ಹುದ್ದೆಗಳನ್ನು ಭರ್ತಿಮಾಡುವುದಕ್ಕೂ ಕ್ರಮ ತೆಗೆದುಕೊಳ್ಳಬೇಕು.

ಅಧ್ಯಕ್ಷರು.—ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ನಿಷ್ಕಯ :—ಮೈಸೂರು ತಾಲ್ಲೂಕಿನಲ್ಲಿ ಶಾಲಾ ಕಟ್ಟಡಗಳ ನಿರ್ಮಾಣ.

ಪ್ರ. 143(102) ಶ್ರೀ ಹೆಚ್. ಗಂಗಾಧರನ್ (ಕೃಷ್ಣರಾಜ).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ. ಮೈಸೂರು ತಾಲ್ಲೂಕಿನ ಯಾವ ಯಾವ ಹಳ್ಳಿಗಳಲ್ಲಿ ಶಾಲಾ ಕಟ್ಟಡಗಳು ಇರುವುದಿಲ್ಲ;

ಆ. ಸದರಿಹಳ್ಳಿಗಳಲ್ಲಿ ಶಾಲಾ ಕಟ್ಟಡಗಳನ್ನು ಕಟ್ಟಲು ಸರ್ಕಾರ ಕೈಗೊಂಡ ಕಾರ್ಯಕ್ರಮಗಳೇನು ?

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಮಂತ್ರಿಗಳು) :—

ಅ. ಈ ಕೆಳಗೆ ಕಾಣಿಸಿರುವ 23 ಸರ್ಕಾರಿ ಪ್ರಾಥಮಿಕ ಶಾಲೆಗಳಲ್ಲಿ ಮತ್ತು 2 ಸರ್ಕಾರಿ ಪ್ರೌಢ ಶಾಲೆಗಳಲ್ಲಿ ಶಾಲಾ ಕಟ್ಟಡಗಳು ಇರುವುದಿಲ್ಲ.

ಪ್ರಾಥಮಿಕ ಶಾಲೆಗಳು

1. ಹಲಗಯ್ಯನ ಹುಂಡಿ
2. ಹಳ್ಳಿಕೆರೆ ಹುಂಡಿ
3. ಹಾರೋಹಳ್ಳಿ
4. ಹಿನಿಕಲ್ ಹುಂಡಿ
5. ದೊಡ್ಡಹಳ್ಳಿ ಹುಂಡಿ
6. ಅಲೋಕ
7. ಕೆಂಪಯ್ಯನ ಹುಂಡಿ
8. ಚಟ್ಟಹಳ್ಳಿ (2)
9. ಕಡವೆಕಟ್ಟುಹುಂಡಿ
10. ಮಹಾದೇವಿ ಕಾಲೋನಿ
11. ಚುಂಚಿರಾಯನ ಹುಂಡಿ
12. ದೊಡ್ಡಗೌಡನ ಕೊಪ್ಪಲು
13. ಮರಿಸಿದ್ವಯ್ಯನ ಕೊಪ್ಪಲು
14. ಮುಳ್ಳೂರು

15. ಕೋಟಿ ಹುಂಡಿ
16. ದೂರ
17. ಜಯಪುರ
18. ಇಲವಾಲ
19. ಶಿಂಧುವಳಿ
20. ದೊಡ್ಡ ಕಾನ
21. ಕೆ. ಆರ್. ಮಿಲ್ಸ್ ಕಾಲೋನಿ
22. ಚಾಮುಂಡಿ ಬೆಟ್ಟ
23. ಹಂಚ್ಚ.

ಪ್ರಾಥಮಿಕ ಶಾಲೆಗಳು

1. ಸರ್ಕಾರಿ ಪ್ರಾಥಮಿಕ ಶಾಲೆ, ಬೀದಿ ಹುಂಡಿ
2. ಸರ್ಕಾರಿ ಪ್ರಾಥಮಿಕ ಶಾಲೆ, ನಾಗನಹಳ್ಳಿ.

ಪ್ರಾಥಮಿಕ ಶಾಲೆಗಳು

1983-83ನೇ ಸಾಲಿನಲ್ಲಿ ವಿಶೇಷ ಫೇರಕ ಯೋಜನೆಯಲ್ಲಿ (Special component Scheme) ಒಂದು ಕೊಠಡಿ ಮತ್ತು ಸಾಮಾನ್ಯ ಯೋಜನೆಯಲ್ಲಿ 22 ಕೊಠಡಿಗಳನ್ನು ಕಟ್ಟಲು ಹಣ ಮಂಜೂರು ಆಗಿರುತ್ತದೆ. ಈ ಕೊಠಡಿಗಳನ್ನು ಮೇಲ್ಕಂಡ 23 ಸ್ಥಳಗಳಲ್ಲಿ ಕಟ್ಟಲಾಗುವುದು.

ಪ್ರಾಥಮಿಕ ಶಾಲೆಗಳು

1. ಸರ್ಕಾರಿ ಪ್ರಾಥಮಿಕ ಶಾಲೆಗಳ ಬೀದಿಹುಂಡಿ, ಎನ್.ಆರ್.ಇ.ಪಿ. ಯೋಜನೆಯಲ್ಲಿ ಎರಡು ಕೊಠಡಿಗಳು ಪ್ರಗತಿಯಲ್ಲಿ ಇದ್ದು, ಹಾಲಿ ಈ ಶಾಲೆಯು ಖಾಸಗಿ ಕಟ್ಟಡದಲ್ಲಿ ನಡೆಯುತ್ತಿದೆ.
2. ಸರ್ಕಾರಿ ಪ್ರಾಥಮಿಕ ಶಾಲೆ, ನಾಗನಹಳ್ಳಿ :

ಇದು 1983-84ರಲ್ಲಿ ಮಂಜೂರಾಗಿದ್ದು, ಖಾಸಗಿ ಕಟ್ಟಡದಲ್ಲಿ ನಡೆಯುತ್ತಿದೆ.

ಶ್ರೀ ಹೆಚ್. ಗಂಗಾಧರನ್.—ಮೈಸೂರು ಸಿಟಿಗೆ ಹತ್ತಿರ ಇರತಕ್ಕ ಹಾರೋಹಳ್ಳಿ, ದೊಡ್ಡ ಗೌಡನಕೊಪ್ಪಲು, ಹಿನಿಕಲ್ ಹುಂಡಿ, ಜಯಪುರ ಮುಂತಾದ ಹೋಬಳಿ ಸೆಂಟರ್ಸ್‌ನಲ್ಲಿ ಸ್ಕೂಲ್ ಕಟ್ಟಡಗಳು ಇಲ್ಲ. ಸ್ವಾತಂತ್ರ್ಯ ಬಂದು 35 ವರ್ಷಗಳಾದರೂ ಕೂಡ ಶಾಲಾ ಕಟ್ಟಡಗಳು ಇಲ್ಲ, ಈ ಹಳ್ಳಿಗಳಲ್ಲಿ ಶಾಲಾ ಕಟ್ಟಡಗಳನ್ನು ಕಟ್ಟುವುದಕ್ಕೆ ಮಂಜೂರಾಗಿದೆಯೇ, ಟೆಂಡರ್ ಕರೆದಿದ್ದಾರೆಯೇ, ಎಷ್ಟು ದಿವಸಗಳಲ್ಲಿ ಮುಗಿಸುತ್ತೀರಾ ?

ಶ್ರೀ ಬಿ. ರಾಜಯ್ಯ.—ಪ್ರಾಥಮಿಕ ಶಾಲಾ ಕಟ್ಟಡಗಳನ್ನು ಎನ್.ಆರ್.ಇ.ಪಿ. ಯೋಜನೆಯಲ್ಲಿ ತೆಗೆದುಕೊಳ್ಳುವುದಕ್ಕೆ ಈಗಾಗಲೇ ಪ್ರಾರಂಭಿಸಲಾಗಿದೆ. ನಾಗನಹಳ್ಳಿಯಲ್ಲಿ ಖಾಸಗಿ ಕಟ್ಟಡದಲ್ಲಿ ಶಾಲೆ ನಡೆಯುತ್ತಾ ಇದೆ. ಅಲ್ಲಿ ಹೊಸದಾಗಿ ಕಟ್ಟಡ ಕಟ್ಟಿಸುವುದಕ್ಕೋಸ್ಕರವಾಗಿ ಹಣ ಮಂಜೂರು ಮಾಡುವುದಕ್ಕೆ ಎಸ್ಸಿ.ಮೇಟ್ ತರಿಸಿದ್ದೇವೆ.

ಶ್ರೀ ಹೆಚ್. ಗಂಗಾಧರನ್.—ಈ 23 ಹಳ್ಳಿಗಳಿಗೆ ಹಣ ಎಷ್ಟು ಮಂಜೂರಾಗಿದೆ, ಯಾವಾಗ ಪ್ರಾರಂಭ ಮಾಡುತ್ತೀರಿ, ಯಾವಾಗ ಮುಗಿಸುತ್ತೀರಿ ?

ಶ್ರೀ ಬಿ. ರಾಜಯ್ಯ.—ಎನ್.ಆರ್.ಇ.ಪಿ.ಯಿಂದ ಕೆಲಸಗಳನ್ನು ನಡೆಯುತ್ತಾ ಇದೆ ಎಂದು ಉತ್ತರ ಬಂದಿದೆ.

ವಿಷಯ:—ಸಂಸ್ಕೃತ ಹಾಗೂ ನೇದ ಸಾಠಶಾಲೆಗಳ ಅಧ್ಯಾಪಕರ ವೇತನ ಶ್ರೇಣಿಯಲ್ಲಿನ ತಾರತಮ್ಯ.

ಪ್ರ. 144(89) ಶ್ರೀ ಎಲ್.ಟಿ. ತಿಮ್ಮಪ್ಪಹೆಗ್ಗಡೆ (ಸಾಗರ).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

- ಅ. ರಾಜ್ಯದಲ್ಲಿ ಸಂಸ್ಕೃತ ಮತ್ತು ವೇದ ಪಾಠಶಾಲೆಗಳ ಸಂಖ್ಯೆ ಎಷ್ಟು ? (ಜಿಲ್ಲಾ ವಾರು ವಿವರಗಳನ್ನು ಒದಗಿಸಬೇಕಾಗಿ ವಿನಂತಿ.
- ಆ. ಸಂಸ್ಕೃತ ಮತ್ತು ವೇದ ಪಾಠಶಾಲೆಗಳ ಆಧ್ಯಾಪಕರ ವೇತನ ಶ್ರೇಣಿಯೇನು ? ಈಗ ಎಷ್ಟು ವರ್ಷಗಳಿಂದ ಈ ಶ್ರೇಣಿ ಇರುವುದು.
- ಇ. ಪರಿಷ್ಕರಿಸಿದ ಶ್ರೇಣಿ ಸಂಸ್ಕೃತ ಆಧ್ಯಾಪಕರಿಗೆ ಮಾತ್ರ ಅನ್ವಯವಾಗಿದೆಯೇ,
- ಈ. ವೇದ ಪಾಠಶಾಲೆ ಆಧ್ಯಾಪಕರ ವೇತನ ಶ್ರೇಣಿ ಪರಿಷ್ಕರಿಸದಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ.
- ಉ. ಹಾಗಿದ್ದಲ್ಲಿ ಮೇಲಿನ ತಾರತಮ್ಯವನ್ನು ಹೋಗಲಾಡಿಸಲು ಯಾವ ಕ್ರಮ ಕೈಗೊಳ್ಳಲಾಗಿದೆ?

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಮಂತ್ರಿಗಳು) :—